

ప్రచురణ : హైదరాబాద్, ఖమ్మం, అమరావతి, తూర్పుగోదావరి, పశ్చిమగోదావరి/ చీఫ్ ఎడిటర్ : జి. శ్రీధర్ /సంపుటి :5 సంవిక 256 16 శనివారం, మార్చి 2024 పేజీలు: 4/వెల రూ5/-

**విరాళాలకు, ఈడీ దాడులకు
 సంబంధం లేదు..**

ఎన్నికల బాండ్లపై స్టంబించిన ఆర్థిక మంత్రి




న్యూఢిల్లీ : మార్చి15(మరో ఉదయం)

ఎన్నికల విరాళాలకు, ఈడీ దాడులకు సంబంధం లేదని కేంద్ర ఆర్థిక మంత్రి నిర్మలా సీతారామన్ చెప్పారు. ఈడీ దాడులకు ఉపక్రమించగానే తమను తాము రక్షించుకోవడం కోసం కొన్ని కంపెనీలు ఎన్నికల బాండ్లను కొనుగోలు చేశాయని జరుగుతున్న ప్రచారంలో నిజం లేదని ఆమె స్పష్టంచేశారు. ఆ ప్రచారం ఉత్త ఊహాగానమేనని కొట్టిపారేశారు. ఎన్నికల బాండ్ల కొనుగోలు చేసిన తర్వాత కూడా ఈడీ దాడులు జరిగిన సందర్భాలు ఉన్నాయని ఆమె చెప్పారు. ఓ జాతీయ మీడియా సంస్థ నిర్వహించిన కాంగ్రెస్లో ఆమె మాట్లాడారు.

**ఈడీ అధికారులతో
 కేటీఆర్ వాగ్వాదం**

ట్రాన్సిట్ వారెంట్ లేకుండా అరెస్ట్ సరికాదు
 ఇన్వెస్టిగేషన్ ఆఫీసర్ను ప్రశ్నించిన కేటీఆర్

హైదరాబాద్,మార్చి15(మరో ఉదయం):



3 లో

**కవితపై కక్ష సాధింపు
 చర్యలకు దిగాల్సిన
 అవసరం
 మాకు లేదు**

ఎలాంటి నేరం చేయనప్పుడు కవితకు భయమెందుకు? అని కిషన్ రెడ్డి ప్రశ్న
 ఇన్సాక్షు ఈడీ విచారణకు సహకరించకుండా
 కవిత తప్పించుకున్నారని ఆరోపణ
 విచారణ సంస్థలు తమ పని తాము చేసుకొని వాతాయుక్తి కిషన్ రెడ్డి

మార్చి15(మరో ఉదయం)



బీఆర్ఎస్ ఎమ్మెల్సీ కవితపై కక్ష సాధింపు చర్యలకు దిగాల్సిన అవసరం తమకు లేదని బీజేపీ తెలంగాణ రాష్ట్ర అధ్యక్షుడు, కేంద్రమంత్రి కిషన్ రెడ్డి అన్నారు. 12 మంది ఈడీ అధికారులు ఈ రోజు కవిత నివాసానికి వెళ్లి నాలుగైదు గంటలు విచారించిన విషయం తెలిసిందే. ఆ తర్వాత ఆమెను అదుపులోకి తీసుకున్నారు. ఈ అంశంపై కిషన్ రెడ్డి స్పందించారు. ఆయన మీడియాతో మాట్లాడుతూ... ఢిల్లీ మధ్య కేసులో ఎలాంటి నేరం చేయనప్పుడు కవితకు భయమెందుకు? అని ప్రశ్నించారు. ఈడీ విచారణకు కవిత పూర్తిగా సహకరించాలని సూచించారు. ఇన్సాక్షు ఈడీ విచారణకు సహకరించకుండా తప్పించుకున్నారని ఆరోపించారు. ఇన్సాక్షు సహకరించనందునే ఈడీ నేరుగా ఆమె ఇంటికి వెళ్లిందన్నారు. ఈడీ స్వయంప్రతిపత్తి కలిగిన సంస్థ అని గుర్తు చేశారు. ఎవరి పైగా కక్ష సాధింపు చర్యలకు దిగాల్సిన అవసరం తమకు లేదన్నారు. విచారణ సంస్థలు తమ పని తాము చేసుకొని పోతాయన్నారు.

**కాంగ్రెస్ అధికారంలోకి రావడంతో
 కరువు రాక**

పంటలు నష్టపోయిన రైతులకు పదివేల పరిహారం
 రైతన్నలు, చేనేత కార్మికుల బలవన్దరణాలు
 వ్యవసాయాన్ని అభివృద్ధిచేయడానికి తీసుకెళ్లిన రేవంత్
 మీడియా సమావేశంలో ఎమ్మెల్యే హాలీప్ రావు డిమాండ్

హైదరాబాద్,మార్చి15(మరో ఉదయం):

మిగతా 2 లో



**17న చిలకలూరిపేటలో
 భారీ సభ**

ప్రజాగళం సభ ఏర్పాటు చేసిన
 బీజేపీ-టీడీపీ-జనసేన
 కూటమి ఏర్పాటుక తొలి సభ
 హాజరవుతున్న ప్రధాని మోదీ
 ప్రధాని వస్తుండడంతో ప్రజాగళం సభకు
 అత్యంత ప్రాధాన్యం



మార్చి15(మరో ఉదయం)

ఏపీలో బీజేపీ-టీడీపీ-జనసేన పార్టీల కూటమి ఈ నెల 17న చిలకలూరిపేట మండలం బొప్పూడి వద్ద ప్రజాగళం పేరిట భారీ బహిరంగ సభ నిర్వహిస్తోంది. మూడు పార్టీలు కూటమిగా ఏర్పాటుక నిర్వహిస్తున్న ఈ తొలి సభకు ప్రధాని నరేంద్ర మోదీ హాజరవుతున్నారు. ఈ సభకు హాజరయ్యేందుకు మోదీ షెడ్యూల్డ్ ఖారైంది. ఎల్లండి సాయంత్రం 4.10 గంటలకు ప్రధాని విజయవాడ రానున్నారు. గన్నవరం ఎయిర్ పోర్టు నుంచి హెలికాప్టర్ లో బొప్పూడి చేరుకుంటారు. హెలికాప్టర్ నుంచి రోడ్డు మార్గం ద్వారా ఆయన సభా వేదిక వద్దకు చేరుకోనున్నారు. ఈ ప్రజాగళం సభలో మోదీ సాయంత్రం 5 గంటల నుంచి 6 గంటల వరకు పాల్గొంటారు. సాయంత్రం 6.10 గంటలకు హెలికాప్టర్ వద్దకు చేరుకుంటారు. సాయంత్రం 6.55 గంటలకు తిరిగి గన్నవరం ఎయిర్ పోర్టుకు రానున్నారు. అదే రోజు రాత్రి 7 గంటలకు హైదరాబాద్ బయలుదేరనున్నారు.

**20నుంచి
 ధర్మపురి
 బ్రహ్మాత్మవాలు**
 సిఎం రేవంత్ను
 ఆవహించిన పూజారులు
 హైదరాబాద్,మార్చి15(మరో ఉదయం):
 ధర్మపురి శ్రీలక్ష్మీ నరసింహస్వామి బ్రహ్మాత్మవాలుకు ఏర్పాటు జరుగుతున్నాయి. ఏడాది ఉత్సవాలను అత్యంత వైభవంగా చేపడతారు. ఈ నెల 20 నుంచి ఏప్రిల్ 1 వరకు జరిగే ధర్మపురి లక్ష్మీ నరసింహ స్వామి వారి బ్రహ్మాత్మవాలు జరుగుతున్నాయి. ఇప్పటికే ఏర్పాట్లు చేశారు. ప్రధానంగా కాంగ్రెస్ ప్రభుత్వం ఏర్పాటు తరువాత వస్తున్న ఉత్సవాలు కావడంతో స్థానిక నేతలు కూడా ఏర్పాట్లు చేస్తున్నారు. ఈ క్రమంలో ముఖ్యమంత్రి రేవంత్ రెడ్డికి ఆహ్వానం పలికారు. ఈ మేరకు సిఎంఆర్ ఆయన నివాసంలో కలిసి ఆహ్వానించిన ఆలయ అర్చకులు ఆశీర్వాదాలు అందించారు. ఉత్సవాలకు రావాలని కోరారు

**బీఆర్ఎస్ కు భారీ షాక్..
 ఎమ్మెల్సీ కవితకు అరెస్ట్ వారెంట్ ఇచ్చిన ఈడీ**

ఐదు గంటలుగా కవిత ఇంట్లో ఈడీ అధికారులు సోదాలు నిర్వహించిన సంగతి తెలిసిందే. ఆమె సెల్ ఫోన్లను కూడా ఈడీ అధికారులు సీజ్ చేశారు. ఆ తర్వాత గత పదేళ్లలో ఆర్థిక లావాదేవీలపై ఆమెను ప్రశ్నించారు. కవిత బీగల్ టీమ్ ఆమె నివాసం వద్దకు వచ్చినప్పుడు... వారిని ఈడీ అధికారులు అనుమతించలేదు. ఈ క్రమంలో కవితకు అరెస్ట్ వారెంట్ ఇచ్చిన ఈడీ అధికారులు... ఆమెను అదుపులోకి తీసుకున్నారు. మరోవైపు ఈ అంశంపై కాసేపట్లో ఈడీ నుంచి అధికారికంగా ప్రకటన వెలువడే అవకాశం ఉంది. ఈ విషయం తెలుసుకున్న బీఆర్ఎస్ శ్రేణులు బీజేపీకి వ్యతిరేకంగా నివాదాలు చేస్తున్నారు. ప్రస్తుత పరిణామాల నేపథ్యంలో కవిత నివాసం వద్ద తీవ్ర ఉద్రిక్తత నెలకొంది. ఒకవేళ కవితను అరెస్ట్ చేసి ఇంటి



నుంచి బయటకు తీసుకొస్తే... ఆమెను నేరుగా ఢిల్లీకి తరలించే అవకాశం ఉంది.

ఎన్నికల ముందు బిజెపి హైద్రాబాద్

మూడు ఎంపి సీట్లు
 గెలవాలన్న షాన్
 కవిత అరెస్ట్పై
 కోమటిరెడ్డి వ్యాఖ్యలు

నల్గొండ,మార్చి15(మరో ఉదయం):
 ఎమ్మెల్సీ కలుకుంటు కవితను అరెస్టు చేస్తే పార్లమెంట్ ఎన్నికల్లో బీఆర్ఎస్ వ్యతిరేక ఓటతో మూడు సీట్లు గెలవచ్చని ప్రధానమంత్రి నరేంద్రమోదీ, కేంద్ర హోంమంత్రి అమిత్ షా ఆశ పెట్టుకున్నారు తెలంగాణ మంత్రి కోమటిరెడ్డి వెంకట రెడ్డి అన్నారు. శనివారం ఎన్నికల షెడ్యూల్ వచ్చే ముందు కవిత ఇంటి మీద బీజేపీ, ఈడీ, సీబీఐ పోలీసులతో మోదీ, అమిత్ షా దాడి

చేయించి అరెస్టు చేసి ప్రయత్నం చేస్తున్నారని చెప్పారు. ఢిల్లీ లిక్కర్ కేసులో కీలక నేతలను అరెస్టు చేసిన సమయంలో కవితను ఎందుకు అరెస్టు చేయలేదని ప్రశ్నించారు. ఎన్నికల ముందు మోదీ, అమిత్ షా రెడ్డి, మూర్త్ కిక్కి చేస్తున్నారని అన్నారు. మోదీ, కేడీ గల్లీలో కొట్లాడుకుంటారని ఢిల్లీలో దోస్తులవారని చెప్పారు. ప్రధానమంత్రి నరేంద్రమోదీ లక్షల కోట్లకు పడగెత్తిన బీఆర్ఎస్ అధినేత కేసీఆర్ కుటుంబాన్ని కాపాడుతున్నారని తాము ప్రశ్నిస్తే ఇన్సాక్షు ఎందుకు స్పందించలేదని


ప్రశ్నించారు. బీఆర్ఎస్ ఇక తెలంగాణలో ఢిమా వ్యక్తం చేశారు. కాంగ్రెస్ సెక్యులర్ పార్టీ ఉందని.. బీజేపీ రెండు ఎంపి సీట్లను కూడా రాష్ట్రంలో గెలవదని అన్నారు. నల్లదన్నాన్ని పేదల బ్యాంకు ఖాతాల్లో రూ.15 లక్షలు వేసామని మోదీ చెప్పారని ఎందుకు వేయలేదని ప్రశ్నించారు. ప్రతి ఏడాది రెండు లక్షల ఉద్యోగాలు ఇస్తామని చెప్పి మాట తప్పారన్నారు. కుల, మత ఘర్షణల పేరుతో మళ్లీ మోదీ అధికారంలోకి రావాలని చూస్తున్నారని మండిపడ్డారు. తెలంగాణలో తమకు 14 నుంచి 15 ఎంపి సీట్లు వస్తాయని



ఆనంద్ దేవరకొండ బర్త్ డే డ్యూయెట్ సినిమా నుంచి లుక్ విడుదల



సినిమా వార్తలు



వెంకటేశ్ ఇంట పెళ్లి సందడి

టాలీవుడ్ హీరో వెంకటేశ్ ఇంట పెళ్లి సందరాలు మొదలయ్యాయి. ఆయన రెండో కుమార్తె హయ వాహినీకి విజయవాడకు చెందిన ఓ డాక్టర్ కుమారుడితో వివాహం జరగనున్నట్లు తెలుస్తోంది. ఈ నేపథ్యంలో గురువారం మెహందీ వేడుకను ఘనంగా నిర్వహించారు. దీనికి సంబంధించిన ఫోటోలను నవమతా శిరోధర్ షేర్ చేయగా సోషల్ మీడియాలో వైరల్ గా మారాయి. నెటిజన్లు శుభాకాంక్షలు చెబుతున్నారు. గతేడాది అక్టోబర్ లో హయ వాహినీ నిశ్చితార్థం జరిగిన సంగతి తెలిసిందే. ఆ వేడుకకు చిరంజీవి, మహేశ్ బాబు, రానా, నాగవైతన్య హజ్రత్ కాలేయే వధూవరులను ఆశీర్వాదించారు. ఇప్పుడు పెళ్లికి కూడా టాలీవుడ్ ప్రముఖులకు ఆహ్వానాలు అందాయి. రామానాయుడు సూడీయో ఈ వివాహానికి వేదిక కానున్నట్లు సమాచారం. వెంకటేశ్, నీరజ దంపతులకు నలుగురు పిల్లలు. ఆశ్రిత, హయ వాహినీ, భావనతో పాటు కుమారుడు అర్జున్ ఉన్నారు. పెద్ద కుమార్తె పెళ్లి 2019లో జరిగింది. ప్రస్తుతం ఆమె విదేశాల్లో ఉంటున్నారు.



నిజాం అరాచకాలకు అద్దం పట్టిన రజాకార్ చిత్రం

1947 సంవత్సరంలో భారతదేశానికి స్వాతంత్ర్యం వచ్చింది, కానీ హైదరాబాద్ కి మాత్రం స్వాతంత్ర్యం రాలేదు. హైదరాబాద్ కి పాటు మిగతా తెలంగాణ ప్రాంతం నిజాం పాలనలో వుండింది. ఖాసిం రజ్వీ నిజాం పాలనలో రజాకార్ సైన్యాన్ని ఏర్పాటు చేసి, హిందూ ప్రజలపై దారుణ చర్యలు చేపట్టాడు. హైదరాబాద్ కి భారతదేశంలో విలీనం కాకుండా అడ్డుకున్నాడు. నిజాం పాలనకు, రజాకార్ సైన్యానికి తెలంగాణ ప్రజలు ఎదురొడ్డి చేసిన పోరాటమే 'తెలంగాణ విముక్తి పోరాటం'. ఖాసిం రజ్వీ స్థాపించిన రజాకార్ సైన్యం ప్రజలపై ఎటువంటి ఘాతుకాలకు పాల్పడింది, దానికి ప్రజలు ఎలా ఎదురుతిరిగారు, అప్పటి భారత ప్రభుత్వం ఎలా స్పందించింది? అనే నేపథ్యంతో తీసిన సినిమా ఇది. యాటా సత్యనారాయణ దర్శకుడు, గూడూరు నారాయణ రెడ్డి నిర్మాత. చరిత్ర ఆధారంగా తీసిన ఈ సినిమా ప్రేక్షకుల ముందుకు వచ్చింది. సర్దార్ వల్లభాయ్ పటేల్ హోం మంత్రిగా దేశంలోని సంస్థానాలను, రాజ్యాలను భారతదేశంలో విలీనం చేయడానికి ప్రయత్నం చేస్తారు. కానీ హైదరాబాద్ రాజు నిజాం మాత్రం ఒప్పుకోకుండా స్వంతంగా వ్యవహరించాలని అనుకుంటాడు. ఖాసిం రజ్వీ అతని ప్రైవేట్ ఆర్మీ అయిన రజాకార్ సైన్యంతో, అప్పటి నిజాం ప్రధాని లాయక్ అలీ ఖాన్ తో హైదరాబాద్ ను పాకిస్తాన్ దేశం సహాయంతో తుర్కీస్థాన్ గా మార్చడానికి ఒక కుట్ర పన్నుతాడు. అందుకు తమ రాజ్యంలోని హిందూ ప్రజలను హింసించి, వారిపై అనేకరకాలైన దారుణ చర్యలు చేస్తూ, వాళ్ళని మతం మార్చుకోవాలిందిగా ఒత్తిడి తెస్తాడు. తెలుగు, కన్నడ, మరాఠీ లాంటి అనేక భాషలను నిషేధించి కేవలం ఉర్దూ మాత్రమే ఉండాలని చట్టం తెస్తాడు. తమకి ఇష్టమొచ్చిన రీతిలో ప్రజలపై పన్నులు విధిస్తూ, ఖాసిం రజ్వీ నేతృత్వంలోని రజాకార్ సైన్యం ఒక మారణహోమాన్ని సృష్టిస్తుంది. చారికి ఎదురు తిరిగిన గ్రామాలను నృశానవాదికలా తయారు చేస్తారు. అప్పటి భారత హోం మంత్రి సర్దార్ వల్లభాయ్ పటేల్ నిజాం పాలన చేస్తున్న మారణ కృత్యాలను తెలుసుకొని సైనిక చర్యకి పూనుకోవాలని అనుకుంటారు. నిజాం పాకిస్తాన్ సహాయం కోరి, భారత సైన్యం రాకుండా తెలంగాణ ప్రాంత సరిహద్దులన్నింటినీ మూసివేస్తాడు. ఇటువంటి పరిస్థితుల్లో భారత సైన్యం ఏవిధంగా హైదరాబాద్ చేరుకుంది, ఎలా నిజాం పాలనకి చరమగీతం పాడింది? తెలంగాణ ప్రజలు ఎటువంటి పోరాటం చేశారు? ఇవన్నీ 'రజాకార్' సినిమాలో చూపారు. హిందూ స్త్రీ కనపడతే చాలు అప్పట్లో ఎంత పైశాచికంగా రజాకార్ సైన్యం ప్రవర్తించారు అన్నది చరిత్ర పుటల్లో చెప్పే సత్యాలు. ఈరోజుకి మన పూర్వీకులని అడిగితే చెబుతారు. మత మార్పిడులు, అనేకరకాలైన పన్నులు, మాటవినని ప్రజలను చిత్ర హింసలకు గురిచేయడం, సజీవ దహనాలు, ఒకటివేల రజాకార్ సైన్యం ఒక మారణహోమం సృష్టించింది. అవన్నీ దర్శకుడు వెండితెరపై కళ్ళకు కట్టినట్టుగా చూపించారు. తెలంగాణ ప్రజలనుండి ఒక్కొక్క నాయకుడు రజాకార్ సైన్యానికి ఎదురొడ్డి నిలబడటం, ప్రజాసమీకరణ చేయడం, చివరికి సైన్యం చేతిలో ఓడిపోవటం, అవన్నీ దర్శకుడు చక్కగా చూపించగలిగాడు. అలాగే ఖైదానీ వల్ల గ్రామ వాసుల సాయుధ పోరాటం.. ఈశ్వరయ్య, గండయ్య డీమ్ నిజాం ప్రభుత్వం బాంబు దాడి, ఇవన్నీ బాగుంటాయి. ఇది అందరికీ తెలిసిన కథే అయినా, కమ్యూనిస్టుల పాత్ర కూడా కీలకం. మొత్తం మీద దర్శకుడు యాటా సత్యనారాయణ కథపై పట్టుతో వున్నది వున్నట్టుగా తీసి చూపించడంలో కృతకృత్యులయ్యారు. ఇక నటీనటులు విషయానికి వస్తే ఖాసిం రజ్వీ పాత్రలో రాజ్ అర్జున్ ఆ పాత్రలో జీవించేలా చేశాడనే చెప్పాలి. హావభావాలు, అతని నటన, అసలని నిజాం ఖాసిం రజ్వీ తెరమీద కనిపించాడు అన్నంత అద్భుతంగా పోషించారు. అతని చేత అంతలా చేయించిన దర్శకుడిని ప్రశంసించాలి. అలాగే నిజాం మకరంద్ దేశ్ పాండే ఆ పాత్రలో ఒదిగిపోయాడు. వల్లభాయ్ పటేల్ గా రాజ్ సప్తా మంచి ప్రతిభ కనపరిచాడు. జాన్ విజయ్ నిజాం ప్రధానిగా పరచాలేదు అనిపించారు. ఇక చాకలి బలమూగా ఇంద్రజ చేసిన పాత్ర మెరిసింది. రాజా రెడ్డిగా బాలీ సింహ ఒక ముఖ్య పాత్రలో వచ్చి తళుక్కున మెరుస్తాడు. అనసూయ పాత్ర చిన్నదే అయినా, ఒక బతుకమ్మ పాత్రలో కనిపించడమే కాకుండా, తరువాత వచ్చే సన్నివేశంలో చేసిన నటన హైలైట్ అని చెప్పాలి. సరీ వేదిక సంతకంగా కనబడుతుంది. ప్రేమ కూడా ఒక మంచి పాత్ర చేసింది. ఇలా నటీనటులు అందరూ ఎంతో చక్కగా సరీవబట్టి సినిమా ఎంతో ఆసక్తికరంగా సాగిందని చెప్పాలి. నిజాం పాలనకు, ఖాసిం రజ్వీ తన రజాకార్ సైన్యంతో చేసిన మతోన్మాద మారణ హోమానికి వ్యతిరేకంగా తెలంగాణ ప్రజలు ఎటువంటి సాయుధ పోరాటం చేశారు, ప్రజలు ఎలా తిరగబడ్డారు అనేది చరిత్ర పుటల్లో, పుస్తకాల్లో వున్న కథకి అద్భుతమైన తెర రూపం ఇచ్చాడు దర్శకుడు యాటా సత్యనారాయణ.



హ్యాష్ ట్యాగ్ వాడకంలో ప్రభాస్ రికార్డ్

ప్రభాస్ ఫ్యాన్ ఫోలోయింగ్ గురించి ప్రత్యేకంగా చెప్పక్కర్లేదు. బయటే కాదు సోషల్ మీడియాలోనూ ఆయనకున్న క్రేజ్ వేరు. 'బాబాబలి'తో అంతర్జాతీయ స్థాయిలో అభిమానులను సొంతం చేసుకున్న ఆయన తాజాగా ఓ అరుదైన రికార్డు దక్కించుకున్నారు. ట్విట్టర్ లో గతేడాది ఎక్కువ వాడిన హ్యాష్ ట్యాగ్ ప్రభాస్ పేరు టాప్ షేన్ లో ఉంది. సంవత్సరంపాటు మన దేశంలో నెటిజన్లు ఎక్కువగా ఉపయోగించిన హ్యాష్ ట్యాగ్ లను ఎక్స్ టాజాగా ప్రకటించింది. 'టాప్ హ్యాష్ ట్యాగ్స్' ఇన్ ఇండియా' పేరుతో ఈ జాబితాను విడుదల చేసింది. ఇందులో ఎంటర్టైన్ మెంట్ విభాగంలో ప్రభాస్ హ్యాష్ ట్యాగ్ ఏడో స్థానంలో ఉంది. అలాగే ఆయన నటించిన 'అదిపురుష్' టామ్మిడో షేన్ లో ఉండటం విశేషం. ఈ లిస్ట్ లో ఉన్న ఏకైక హీరో ప్రభాస్ కావడంతో ఆయన ఫ్యాన్స్ ఆనందం వ్యక్తం చేస్తున్నారు. ప్రస్తుతం ప్రభాస్ వరుస చిత్రాలతో బిజీగా ఉన్నారు. 'శౌర్యాంగ పర్యు' పేరుతో 'సలార్ పార్ట్ 2' రూపొందనుంది. నాగ్ అశ్విన్ తెరకెక్కిస్తోన్న 'కల్కి 2898 ఏడీ' శరవేగంగా చిత్రీకరణ జరుగుతోంది. దీనితో పాటు మారుతి దర్శకత్వంలో 'రాజాసాబ్' రూపొందుతోంది. లొమాంటిక్ హీరో కామెడీ నేపథ్యంలో రానున్న ఈ చిత్రం షూటింగ్ శరవేగంగా జరుగుతోంది. ఈ చిత్రాల తర్వాత సంవేరెడ్డి వంగా దర్శకత్వంలో 'స్పిరిట్'లో నటిస్తారు.

